

ஆகஸ்ட் - 12

TNPSC துளிகள்

- ❖ போலந்தில் உள்ள சர்வதேச வைஸ்லாவ் மேனியாக் நினைவு மைதானத்தில்/அரங்கில் நடைபெற்ற மகளிருக்கான ஈட்டி எறிதல் போட்டியில் இந்தியாவின் அன்னு இராணி 62.59 மீட்டர் தூரம் ஈட்டி எறிந்து தங்கப் பதக்கம் வென்றுள்ளார்.
- ❖ உத்தரப் பிரதேசத்தின் கஞ்ச்வாஜாவிலிருந்து ஜார்க்கண்டில் உள்ள கார்வா வரையிலான தொலைவிற்கு, 'ருத்ராஸ்திரா' எனும் 4.5 கிலோ மீட்டர் நீளமுள்ள ஆசியாவின் மிக நீளமான சரக்கு இரயிலினை இந்திய இரயில்வே நிர்வாகம் வெற்றிகரமாக பரிசோதனை செய்தது.
- ❖ பிரதான் மந்திரி மாத்ரு வந்தனா யோஜனா (PMMVY) திட்டத்தின் கீழ், அத்திட்டம் தொடங்கப்பட்டதிலிருந்து (01.01.2017) 31.07.2025 ஆம் தேதி வரை 4.05 கோடிக்கும் மேற்பட்ட பயனாளிகளுக்கு மகப்பேறு சலுகைகள் வழங்கப்பட்டுள்ளன.
- ❖ டோக்கியோ ஒலிம்பிக் போட்டியின் ஈட்டி எறிதல் போட்டியில் தங்கப் பதக்கத்தை வென்ற நீரஜ் சோப்ராவின் வரலாற்றுச் சிறப்புமிக்க வெற்றியை கௌரவிக்கும் வகையில் ஆகஸ்ட் 07 ஆம் தேதியானது, இந்தியாவில் தேசிய ஈட்டி எறிதல் தினமாகக் கொண்டாடப்படுகிறது.

தமிழ்நாட்டுச் செய்திகள்

அகல் விளக்குத் திட்டம்



- ❖ புதுக்கோட்டையில் உள்ள கீரமங்கலம் அரசு பெண்கள் மேல்நிலைப் பள்ளியில் தமிழ்நாடு அரசு 'அகல் விளக்கு' எனும் திட்டத்தைத் தொடங்கியுள்ளது.
- ❖ இந்தத் திட்டமானது, இணையவெளிப் பாதுகாப்பில் வலுவான கவனம் செலுத்துவதுடன், மன, உடல் மற்றும் சமூக ரீதியான சவால்களிலிருந்து சிறுமிகளான மாணவிகளை (9 - 12 ஆம் வகுப்புகள்) பாதுகாப்பதை நோக்கமாகக் கொண்டுள்ளது.
- ❖ மாநில அரசானது அனைத்து உயர்நிலைப் பள்ளிகளிலும் இந்தத் திட்டத்தினை செயல்படுத்த உள்ளது.

- ❖ இந்த முன்னெடுப்பின் கீழ், ஆசிரியர்கள் மற்றும் மாணாக்கர் அடங்கிய குழுக்கள், மாணவிகள் எதிர்கொள்ளும் பிரச்சினைகளைக் கண்டறிந்து அதற்கான தீர்வுகளைப் பரிந்துரைக்கும்.
- ❖ இந்தத் திட்டத்தின் ஒரு பகுதியாக உளவியல் ஆலோசனையும் வழங்கப்படும்.

தேசியச் செய்திகள்

நிலம் & நீர்வழி நடவடிக்கைகள் மற்றும் இணையவெளி நடவடிக்கைகளுக்கான கூட்டுக் கோட்பாடு



- ❖ பாதுகாப்புப் பணியாளர்களின் தலைமைத் தளபதி (CDS) நிலம் & கடல் சார் நடவடிக்கைகளுக்கான கூட்டுக் கோட்பாட்டை வெளியிட்டார்.
- ❖ இந்தக் கோட்பாடு, போர் மற்றும் அமைதி ஆகிய இரண்டு சூழலிலும் சிக்கலான இராணுவ சூழல்களில் நிலம் & கடல்சார் நடவடிக்கைகளை மேற்கொள்வதற்குப் படைத் தளபதிகளுக்கு செயல்பாட்டு வழிகாட்டுதலை வழங்குகிறது.
- ❖ மேம்படுத்தப்பட்ட ஒருங்கிணைப்பு மற்றும் கூட்டுச் செயல்படுத்தல் மூலம் இந்தியப் பெருங்கடல் பிராந்தியம் முழுவதும் ஆயுதப்படைகளின் திறனை அதிகரிப்பதே இதன் நோக்கமாகும்.
- ❖ இணையவெளிப் பாதுகாப்பு நடவடிக்கைகளைத் திட்டமிடுவதற்கும் செயல்படுத்துவதற்குமான உத்திசார் வழிகாட்டுதலை வழங்கும் இது அனைத்து இராணுவ நிலைகளிலும் விழிப்புணர்வை ஏற்படுத்துகிறது.

இந்தியாவின் பரபரப்பான கடல் சார் துறைமுகங்கள்

- ❖ இந்தியாவின் கடல்சார் துறையில், 2023 ஆம் நிதியாண்டில் 819 மில்லியன் டன்களாக இருந்த சரக்குக் கையாளுதல் ஆனது 2024 ஆம் நிதியாண்டில் 855 மில்லியன் டன்களாக உயர்ந்தது.
- ❖ பத்திரிகைத் தகவல் வாரியத்தின் (PIB) அறிக்கையின்படி, இது 4.3 சதவீத வருடாந்திர வளர்ச்சியைக் குறிக்கிறது.
- ❖ 2025 ஆம் ஆண்டு ஜூன் மாத நிலவரப்படி முதல் ஐந்து பெரிய துறைமுகங்கள்

மொத்தச் சரக்குகளில் 63.12 சதவீதத்தைக் கையாண்டதாக துறைமுகங்கள், கப்பல் போக்குவரத்து மற்றும் நீர்வழிகள் அமைச்சகம் தெரிவித்துள்ளது.

- ❖ ஓடிசாவில் உள்ள பாரதீப் துறைமுக ஆணையம் (PPA) 13.14 மில்லியன் மெட்ரிக் டன் சரக்குகளைக் கையாண்டு, மொத்தச் சரக்குகளில் 18.04 சதவீதத்துடன் முதலிடத்தில் உள்ளது.
- ❖ குஜராத்தில் உள்ள தீன்தயாள் துறைமுக ஆணையம் (DPA) ஆனது இரண்டாவது இடத்தையும், மகாராஷ்டிராவில் உள்ள ஜவஹர்லால் நேரு துறைமுக ஆணையம் (JNPA) மூன்றாவது இடத்தையும் பிடித்துள்ளன.
- ❖ ஆந்திரப் பிரதேசத்தில் உள்ள விசாகப்பட்டினம் துறைமுக ஆணையம் (VPA) மற்றும் கொல்கத்தாவில் உள்ள சியாமா பிரசாத் முகர்ஜி துறைமுகம் (SMP) ஆகியவை முறையே 4வது மற்றும் 5வது இடத்தைப் பிடித்துள்ளன.
- ❖ முதல் பத்து இடங்களில், தமிழ்நாட்டில் உள்ள சென்னை துறைமுக ஆணையம் (7வது இடம்), காமராஜர் துறைமுக ஆணையம் (8வது இடம்), மற்றும் வ.உ. சிதம்பரனார் துறைமுக ஆணையம் (9வது இடம்) ஆகிய மூன்று முக்கிய துறைமுகங்கள் இடம் பெற்றுள்ளன.



பொருளாதாரச் செய்திகள்


AU சிறு நிதி வங்கி - முதல் பொது வங்கி

- ❖ AU சிறு நிதி வங்கி (AU SFB) ஆனது இந்திய ரிசர்வ் வங்கியிடமிருந்து (RBI) சிறு நிதி வங்கி என்ற நிலையிலிருந்து (SFB) பொது வங்கியாக மாறுவதற்கான கொள்கை ரீதியான முதன்மை ஒப்புதலைப் பெற்றது.
- ❖ இது AU SFB வங்கியினை பொது வங்கி என்ற அந்தஸ்துக்கான RBI ஒப்புதலைப் பெற்ற இந்தியாவின் முதல் சிறு நிதி வங்கியாக மாற்றுகிறது.
- ❖ AU சிறு நிதி வங்கியானது 1996 ஆம் ஆண்டில் AU நிதியமைப்பாக செயல்படத் தொடங்கியது. மேலும் 2017 ஆம் ஆண்டு ஏப்ரல் மாதத்தில் ஒரு சிறு நிதி வங்கியாக மாறியது.

- ❖ இந்த வங்கியானது அளவு மற்றும் சேவை வழங்கீட்டில் இந்தியாவின் மிகப் பெரிய சிறு நிதி வங்கியாக உள்ளது.



2026 ஆம் நிதியாண்டின் முதல் காலாண்டில் மின்னணு ஏற்றுமதி



- ❖ 2026 ஆம் நிதியாண்டின் முதல் காலாண்டில் இந்தியாவின் மின்னணு ஏற்றுமதி ஆண்டிற்கு 47 சதவீதத்திற்கும் அதிகமாக உயர்ந்தது.
- ❖ மொத்த ஏற்றுமதி மதிப்பு 2025 ஆம் நிதியாண்டின் முதல் காலாண்டில் பதிவான 8.43 பில்லியன் அமெரிக்க டாலர்களுடன் ஒப்பிடும்போது 12.4 பில்லியன் அமெரிக்க டாலர்களை எட்டியது.
- ❖ 4.9 பில்லியன் டாலர்களாக இருந்த கைபேசி ஏற்றுமதியானது, 55 சதவீதம் அதிகரித்து 7.6 பில்லியன் டாலர்களாக உயர்ந்தது.
- ❖ 3.53 பில்லியன் டாலர்களாக இருந்த கைபேசி சாராத மின்னணு ஏற்றுமதிகள் 37 சதவீதம் அதிகரித்து 4.8 பில்லியன் டாலர்களாக உயர்ந்தது.
- ❖ 2024 ஆம் நிதியாண்டில் 29.1 பில்லியன் டாலர்களாக இருந்த மொத்த மின்னணுப் பொருட்கள் ஏற்றுமதி 2025 ஆம் நிதியாண்டில் 38.6 பில்லியன் டாலர்களாக உயர்ந்தது.
- ❖ இந்திய கைபேசி மற்றும் மின்னணுவியல் சங்கம் (ICEA) ஆனது 2026 ஆம் நிதியாண்டின் இறுதிக்குள் ஏற்றுமதியானது 46 முதல் 50 பில்லியன் டாலர்களை எட்டும் என்று எதிர்பார்க்கிறது.
- ❖ இந்தியாவில் 2015 ஆம் நிதியாண்டில் 31 பில்லியன் அமெரிக்க டாலர்களாக இருந்த மின்னணு உற்பத்தியானது 2025 ஆம் நிதியாண்டில் 133 பில்லியன் டாலர்களாக அதிகரித்துள்ளது.

இறக்குமதி மற்றும் ஏற்றுமதி 2025-26



- ❖ இந்திய ரிசர்வ் வங்கி (RBI) கணக்கெடுப்பு ஆனது, 2025-26 ஆம் ஆண்டில் சரக்குகள் இறக்குமதி 2.5 சதவீதம் அதிகரிக்கும் என்று கணித்துள்ளது.
- ❖ 2025-26 ஆம் ஆண்டில் சரக்குகளின் ஏற்றுமதி 1.2 சதவீதம் அதிகரிக்கும் என்று கணிக்கப்பட்டுள்ளது.
- ❖ இறக்குமதியின் வளர்ச்சியானது, நடப்பு நிதியாண்டில் ஏற்றுமதியின் வளர்ச்சியை விட இரு மடங்கிற்கும் அதிகமாகும்.
- ❖ 2026-27 ஆம் ஆண்டில், அமெரிக்க டாலர் அடிப்படையில் ஏற்றுமதிகள் 4.9 சதவீதமும், இறக்குமதிகள் 6.0 சதவீதமும் அதிகரிக்கும் என்று எதிர்பார்க்கப்படுகிறது.
- ❖ வர்த்தக ஏற்றத்தாழ்வு ஆனது, 2025-26 ஆம் ஆண்டில் மொத்த உள்நாட்டு உற்பத்தியில் (GDP) 0.8 சதவீத நடப்புக் கணக்கு பற்றாக்குறையை (CAD) ஏற்படுத்தும் என்று எதிர்பார்க்கப்படுகிறது.
- ❖ CAD ஆனது, 2026-27 ஆம் ஆண்டில் மொத்த உள்நாட்டு உற்பத்தியில் (GDP) 0.9 சதவீதமாக சற்று உயரும் என்று எதிர்பார்க்கப்படுகிறது.
- ❖ இந்தியாவின் உண்மையான மொத்த உள்நாட்டு உற்பத்தி வளர்ச்சியானது 2025-26 ஆம் ஆண்டில் 6.4 சதவீதமாகவும், 2026-27 ஆம் ஆண்டில் 6.7 சதவீதமாகவும் இருக்கும் என்று கணிக்கப்பட்டுள்ளது.
- ❖ நுகர்வோர் விலைக் குறியீட்டுப் (CPI) பணவீக்கம் 2025-26 ஆம் ஆண்டில் 3.1 சதவீதமாக இருக்கும் என்று கணிக்கப்பட்டுள்ளது.
- ❖ நுகர்வோர் விலைக் குறியீட்டுப் (CPI) பணவீக்கம் 2026-27 ஆம் ஆண்டில் 4.4 சதவீதமாக உயரும் என்று எதிர்பார்க்கப்படுகிறது.
- ❖ உணவு, பானங்கள், புகையிலை, போதைப் பொருள், எரிபொருள் மற்றும் விளக்கு சார்ந்த பொருள் ஆகியவற்றைத் தவிர்த்து நுகர்வோர் விலைக் குறியீட்டுப் பணவீக்கம் 2025-26 ஆம் ஆண்டின் இரண்டாவது காலாண்டில் 4.4 சதவீதமாக இருக்கும் என்று எதிர்பார்க்கப்படுகிறது.

அறிவியல் மற்றும் தொழில்நுட்பச் செய்திகள்

பாரத்ஜென் AI

- ❖ பாரத்ஜென் செயற்கை நுண்ணறிவு ஆனது புது டெல்லியில் நடைபெற்ற பாரத்ஜென் உச்சி மாநாட்டில் அறிமுகப்படுத்தப்பட்டது.
- ❖ இது இந்தியாவின் முதல் உள்நாட்டிலேயே உருவாக்கப்பட்ட அரசாங்கத்தினால்

நிதியளிக்கப்பட்ட செயற்கை நுண்ணறிவு அடிப்படையிலான இந்திய மொழிகளுக்கான பல்நோக்குப் பெரிய மொழி மாதிரியாகும்.

- ❖ தற்போது, இந்த மாதிரிகள் இந்தி, மராத்தி, தமிழ், மலையாளம், வங்காளம், பஞ்சாபி, குஜராத்தி, தெலுங்கு மற்றும் கன்னடம் ஆகிய ஒன்பது மொழிகளில் செயல்படுகின்றன.
- ❖ இது 2026 ஆம் ஆண்டு ஜூன் மாதத்திற்குள் திட்டமிடப்பட்ட 22 இந்திய மொழிகளிலும் கிடைக்கப்பெறும்.
- ❖ பாரதஜென் மாதிரியானது, பல்துறை இணையவெளி அமைப்புகள் குறித்த தேசிய திட்டத்தின் கீழ் உருவாக்கப்பட்டது.
- ❖ இது இந்திய விழுமியங்களில் வேரூன்றிய நெறிமுறை, உள்ளடக்கிய மற்றும் பன்மொழி செயற்கை நுண்ணறிவை ஆதரிப்பதற்காக வடிவமைக்கப்பட்டுள்ளது.
- ❖ இது சுகாதாரம், கல்வி, வேளாண்மை மற்றும் நிர்வாகத்திற்கான செயற்கை நுண்ணறிவு சார்ந்த தீர்வுகளை வழங்குவதை நோக்கமாகக் கொண்டுள்ளது.




சுற்றுச்சூழல் செய்திகள்

கொலராடோ நதி நீர் நெருக்கடி 2025


- ❖ சமீபத்தில், அரிசோனா மாகாணமானது தற்போதைய நதி ஓட்டங்களின் அடிப்படையில் தண்ணீர் அளவினை ஒதுக்க ஒரு புதிய முறையை முன்மொழிந்துள்ளது.
- ❖ மில்லியன் கணக்கான மக்களுக்கு ஒரு முக்கிய நீர் ஆதாரமாக விளங்கும் கொலராடோ நதியில் நீரளவு குறைந்து வருவதால் நெருக்கடியை எதிர்கொள்கிறது.
- ❖ கொலராடோ நதி அமைப்பின் பெரும்பாலான நீர் ஆனது அதன் மேல் மட்ட நதிப் படுகையில் உள்ள ராக்கி மலையின் பனி உருகுதலில் இருந்து வருகிறது.
- ❖ ஆற்றின் ஓட்டத்தில் சுமார் 85% ஆனது, நதிப் படுகைப் பகுதியில் உள்ள வெறும் 15% இடத்திலிருந்துதான் உருவாகிறது.
- ❖ 25 ஆண்டுகளுக்கும் மேலாக உள்ள, நீடித்த வறட்சி மற்றும் பருவநிலை மாற்றம்

காரணமாக அவற்றின் நீர்மட்டம் கடுமையாகக் குறைந்துள்ளது.



மாநிலச் செய்திகள்

வெப்பத் தகவமைவு கொண்ட மூட்டி திட்டம்



- ❖ கேரள மாநிலப் பேரிடர் மேலாண்மை ஆணையம் ஆனது, கோழிக்கோட்டின் மூட்டி பஞ்சாயத்தில் வெப்பத் தகவமைவு கொண்ட மூட்டி திட்டத்தைத் தொடங்கியது.
- ❖ அதிகரித்து வரும் வெப்ப அலைகளைச் சமாளிக்க மாநிலத்தில் உள்ள முதல் உள்ளாட்சி அரசு தலைமையிலான வெப்ப நடவடிக்கைக்கான செயல் திட்டம் இதுவாகும்.
- ❖ ஒன்றரை ஆண்டு கால சமுதாய அடிப்படையிலான ஆராய்ச்சிக்குப் பிறகு பருவநிலை மற்றும் பேரிடர் மேலாண்மைத் துறைகளைச் சேர்ந்த நிபுணர்கள் இந்தத் திட்டத்தை மேற்கொள்ள வழிநடத்தினர்.
- ❖ இந்தத் திட்டத்தின் சோதனையானது, அங்கன்வாடிகளில் செயல்படுத்தப்படும், பின்னர் 32 மையங்கள் மற்றும் முக்கிய நிறுவனங்களுக்கு விரிவுபடுத்தப்படும்.

- ❖ உள்ளாட்சிக் கட்டிடங்களுக்கு வெப்பத்தை பிரதிபலிக்கும் வண்ணப்பூச்சுகள், மூங்கில் தடையமைப்புகள் மற்றும் சூரிய ஒளித் தடுப்பு/நிழல் தரும் சாளரங்களைப் பயன்படுத்துவதை இந்த வழிகாட்டுதல்கள் ஊக்குவிக்கின்றன.
- ❖ மூட்டி பஞ்சாயத்து அதன் செயலூக்க மாதிரிக்காக ஆணையத்தினால் பருவநிலை மாற்றத்திற்கான 'செயலில் உள்ள ஆய்வகமாக' தேர்ந்தெடுக்கப்பட்டது.

பிரபலமானவர்கள், விருதுகள், மற்றும் நிகழ்வுகள்

டாக்டர் M.S. சுவாமிநாதன் நூற்றாண்டு மாநாடு

- ❖ டாக்டர் M.S. சுவாமிநாதன் நூற்றாண்டு சர்வதேச மாநாடு ஆனது புது டெல்லியில் உள்ள ICAR PUSA எனுமிடத்தில் நடைபெற்றது.
- ❖ இந்த மாநாட்டின் கருத்துரு, "Evergreen Revolution – The Pathway to Bio happiness" என்பதாகும்.
- ❖ டாக்டர் சுவாமிநாதனின் நினைவாக ஒரு சிறப்பு நூற்றாண்டு நினைவு அஞ்சல் தலை வெளியிடப்பட்டது.
- ❖ M.S. சுவாமிநாதன் அவர்கள் 'இந்தியப் பசுமைப் புரட்சியின் தந்தை' என்று போற்றப்படுகிறார்.
- ❖ அதிக மகசூல் தரும் கோதுமை மற்றும் அரிசி வகைகளை உருவாக்குவதில் நார்மன் போர்லாக் உடன் இணைந்து பணியாற்றினார்.
- ❖ குறிப்பிடத்தக்க வகையில், பகுதியளவு வளர்ச்சி குன்றிய கோதுமை வகைகள் ஆனது 1960 மற்றும் 1970 ஆம் ஆண்டுகளில் இந்திய வேளாண்மையில் புரட்சியை ஏற்படுத்தின.
- ❖ 1987 ஆம் ஆண்டில் அவருக்கு முதல் உலக உணவுப் பரிசு வழங்கி கௌரவிக்கப்பட்டது.




முக்கிய தினங்கள்

தேசியக் கைத்தறி தினம் 2025 - ஆகஸ்ட் 07

- ❖ இத்தினமானது, 1905 ஆம் ஆண்டு ஆகஸ்ட் 07 ஆம் தேதியன்று சுதேசி இயக்கம் தொடங்கப்பட்டதை நினைவு கூர்கிறது.
- ❖ வங்காளத்தைப் பிரிப்பதற்கான ஆங்கிலேய அரசாங்கத்தின் முடிவிற்கு எதிர்வினையாக இது மேற்கொள்ளப்பட்டது.
- ❖ 2025 ஆம் ஆண்டிற்கான இத்தினத்தின் கருத்துரு, "Weaving Innovation into Tradition" என்பதாகும்.



வெள்ளையனே வெளியேறு இயக்க தினம் 2025 - ஆகஸ்ட் 08



"There is a mantra that I give you. You imprint it on your heart and let every breath of yours give an expression to it. The mantra is 'do or die'" - Mahatma Gandhi

Largest people's movement in India, with **1 lakh people arrested**, killed or publicly flogged

Other slogans suggested: **'Get Out', 'Retreat' and 'Withdraw'**

On the midnight of August 8-9, 1942, Mahatma Gandhi launched the **Quit India Movement**, resulting in freedom five years later

"DO OR DIE" FOR INDEPENDENCE

Yusuf Meherally, a Congressman, presented Gandhi a bow with the inscription **'Quit India'**, which was then chosen as the slogan


Campaigns before this: **Satyagraha**, Non-Cooperation Movement and Civil Disobedience Movement

- ❖ வரலாற்று சிறப்புமிக்க வெள்ளையனே வெளியேறு இயக்கம் ஆனது 1942 ஆம் ஆண்டு ஆகஸ்ட் 08 ஆம் தேதியன்று மும்பையில் நடைபெற்ற அகில இந்திய காங்கிரஸ் குழுவின் அமர்வின் போது தொடங்கப்பட்டது.
- ❖ கிரிப்ஸ் திட்டம் தோல்வியடைந்ததைத் தொடர்ந்து ஆங்கிலேய ஆட்சியை உடனடியாக முடிவுக்குக் கொண்டுவர இந்த இயக்கம் கோரியது.
- ❖ இதைத் தொடர்ந்து, குவாலியா எரி மைதானத்தில் M.K. காந்தி அவர்கள் "செய் அல்லது செத்து மடி" என்ற சக்திவாய்ந்த முழக்கத்தை விடுத்தார்.
- ❖ "சைமனே திரும்பிச் செல்" என்ற முழக்கத்தை உருவாக்கிய யூசுப் மெஹரலி என்பவரே "வெள்ளையனே வெளியேறு" என்ற முழக்கத்தையும் உருவாக்கினார்.

நாகசாகி தினம் 2025 - ஆகஸ்ட் 09


- ❖ 1945 ஆம் ஆண்டில் நடைபெற்ற இரண்டாம் உலகப் போரின் போது ஜப்பானிய நகரமான நாகசாகி மீது அணுகுண்டு வீசப்பட்ட துயர சம்பவத்தை நினைவுகூரும் வகையில் இத்தினம் அனுசரிக்கப்படுகிறது.
- ❖ ஹிரோஷிமா குண்டுவீச்சுக்கு மூன்று நாட்களுக்குப் பிறகு, 1945 ஆம் ஆண்டு ஆகஸ்ட் 09 ஆம் தேதியன்று, அமெரிக்கா நாகசாகி மீது "ஃபேட் மேன்" என்ற பெயரிலான அணுகுண்டை வீசியது.

- ❖ சில நாட்களுக்குப் பிறகு, 1945 ஆம் ஆண்டு ஆகஸ்ட் 15 ஆம் தேதியன்று, ஜப்பான் சரணடைந்தது, இது இரண்டாம் உலகப் போரின் முடிவைக் குறித்தது.



இதரச் செய்திகள்

2025 ஆம் ஆண்டின் முதல் பாதியில் தேசிய நெடுஞ்சாலை விபத்துக்கள்.



- ❖ இந்த ஆண்டின் முதல் ஆறு மாதங்களில் தேசிய நெடுஞ்சாலைகளில் (NH) 29,018 பேர் விபத்தினால் உயிரிழந்தனர்.
- ❖ இது கடந்த ஆண்டின் மொத்த உயிரிழப்புகளில் ஒப்பிடும்போது 50 சதவீதத்திற்கும் அதிகமானதாகும்.
- ❖ இந்தியாவின் மொத்த சாலை வலையமைப்பில் தேசிய நெடுஞ்சாலை 2% பங்கு மட்டுமே இருந்தாலும், சாலை விபத்து சார்ந்த உயிரிழப்புகளில் அவை 30 சதவீதத்திற்கும் அதிகமாக பங்களிக்கின்றன.
- ❖ 2025 ஆம் ஆண்டு ஜூன் மாதம் வரை தேசிய நெடுஞ்சாலைகளில் 67,933 விபத்துகள் நடந்துள்ளதாக தரவு காட்டுகிறது.
- ❖ 2024 ஆம் ஆண்டில், தேசிய நெடுஞ்சாலைகளில் நடைபெற்ற 1,25,873 விபத்துகளில் 53,090 பேர் உயிரிழந்தனர்.
- ❖ 2023 ஆம் ஆண்டில், நடைபெற்ற 1,23,955 விபத்துகளில் 53,630 பேர் உயிரிழந்தனர்.